

Наш Максім Багдановіч



СПЛЯТАЮЧЫ ВЯНОК

Галоўнае шчасце пісьменніка — трымаць у руках уласную кнігу. Наваг разу-меючы, што ў ёй нешта зроблена не так, як хацелася б, не дацягае яна месцамі да заплавананага мастацкага ўзроўню.

Поўны салодкага чакання, выношваў ідэю уласнай кнігі і Максім Багдановіч. Добра ўсведамляў, што першая кніга можа стаць апошняй... Можна таму так старанна і прадумваў логіку размяшчэння вершаў, кампазіцыю, зместаўнае напавненне.

У нечым згубіўся, такім чынам, філасофскі зварот Багдановіча да чытача. Бо маляды, невылечна хворы Максім жадаў, выдавожна, закончыць сваю кнігу ўсё ж на ноще трагічнай, што была такой блізкай яго жыццёваму шляху.

Калі б не намаганні «нашаніўцаў», адзіна прыжыццёвая кніга сапраўды геніяльнага паэта магла б так і не пабачыць свет. Сям'я Багдановіча на той час мела вялікае матэрыяльнае цяжкасці, пра якія сведчыць ліст Максіма ў рэдакцыю ў пачатку 1913 года: «Што да

выдання кніжкі, дык бачу, што яно спыняецца галоўным чынам праз недахват грошы, але няк не прыдумваю, як Вам памагчы. Сам я не зарабляю, у вацьці прасіць, дык ён многа даць не можа, бы жыў ад 20-га да 20-га, да таго ж і вінен шмат каму. Але вось што: калі я ачуняю, дык я паспрабую заняць пад кніжку ў розных сваіх знаёмых грошы».

«Вянок», які змяшчаў 92 вершы і дзве пазмы, з'явіўся выключна арыгінальнай творчай падзеяй. Пры некаторай зместаўнай блізкасці, ён усё ж даволі значна адрозніваецца ад зборнік Цёткі, Янкі Купалы, Якуба Коласа... І тэхнічнай вершавання, і выразнасцю. Багдановіч выкарыстоўвае больш за 20 вершаваных памераў, актыўна зьвяртаецца да класічных формаў верша, выкарыстоўвае нечаканыя рытмічныя магчымасці. І гэта пры тым, што і лірычныя малюнкi прыроды ў яго чароўна адухоўленыя, і інтымныя пацукі выцягваюцца абаяльна шчыльва, і пра грамадзянскія пытанні паэт не баіцца гучна прамовіць. Знаходзіць тое гарманічнае супадзенне, аб якім марачы многія сталі творцы, — вось што час-

цяком удавалася рабіць маладому Багдановічу.

А. Луцкевіч красамоўна выказаўся пра зборнік наступным чынам: «Багдановіч умеў усё ажывіць, ператварыўшы па-сваёму. І лёгка льюцца яго вершы кунштоўнай філіграннай работы, а кожны формаў падходзіць да думкі. Думак тых — багата, і вось бачым у вянку вершы такой формы, такой будовы, — часта вельмі рэдчай, — якой могуць пахваліцца толькі найбольш культурныя народы з найвышэй развітай літаратурнай мовай». А цікавая інтэрпрэтацыя старажытных міфалагічных вобразаў, яскрава каларытнасць у «Вянку» — шчырае і несумненнае імкненне Багдановіча наблізіць да сябе любоў «краіну-браначку», па-сапраўднаму адчуць сябе яе сынамі, хоць і на адлегласці. Бацька паэта пасля смерці сына справядліва казаў: «Яму хацелася паказаць, што няма такіх памераў, няма такіх формаў, якія былі б чужыя беларускай мове. Якія цяжкасці ён пераадолеў на гэтым шляху, сведчаць яго рукапісы і сшыткі... Які з паэтаў, што ўваасаў беларускую мову з матчыным малаком, узнімаў гэту цяжкую карпатлівую працу? А ён, слабагруды, кволы, узняў».

«Вянок» назваў сваю кнігу Максім Багдановіч, бо прысвяціў яе сябру па прыяці, які таксама рана пайшоў з жыцця, — Сяргею Палуяну. Гэта вянок на яго слаўную магілу. «Красу і светласць, і прастор шукай», — пісаў пра Палуяна Багдановіч. І гэтыя словы магчымым чынам характары-зуюць і самога Максіма-Кніжніка...

Пасля яго і іншыя «Вянкі». Дапоўненыя, факсімільныя, перакладныя. Ужо ў 1927 годзе з'явіўся аднайменны зборнік,

Максім Багдановіч
Цветы последние милей
Роскошных первоцветов полей.
А. Пушкин
Плакала лето, зямлю пакідаючы;
Ціха ліліся слязінкі на поле.
Але прыжаею восенню яснаю
Там, дзе упалі яны, вырасталі
Кветкі асеннія, кветкі, услаўненыя
Туаю, горам, слязінкамі лета.
Кветкі асеннія, родныя, бледныя!
Выраслі вы, каб ураз жа і згінучы.
Можна, таму-то душа надарваная
Гэтак любоўна вянок з вас сплятае.

прымеркаваны да 10-й гадавіны смерці паэта з некаторымі рэдактарскімі праўкамі ў творах. Выдавецтва «Мастацкая літаратура» прадставіла факсімільнае выданне класічнага зборніка. Перыядычна з'яўляліся і пераклады кнігі на іншыя мовы свету. Перакладчык «Вянка» на ўкраінскую мову М. Драй-Хмара тлумачыў сваё жаданне пераўвасабіць творы Багдановіча на роднай мове: «Па-першае, ён з'яўляецца адным з тых пісьменнікаў-класікаў, што стварылі аснову беларускай мастацкай літаратуры; па-другое, ён з'яўляецца выдатным майстрам слова, які чула адчуваўся на ўсе прыяны нацыянальнага і сацыяльнага вызвалення беларускага народа; па-трэцяе, ён з надзвычайнай любоўю ставіўся да ўкраінскай культуры ўвогуле і да літаратуры асабліва».

Так наш шчыры, інтэлігентны Максім Багдановіч са сваёй кнігай у руках крочыць і сёння на вялікім свеце... Слухае чужое, ды п'е сваё.

Юлія АЛЕЙЧАНКА.



Аказваецца, яны могуць гэта зрабіць рознымі спосабамі — напрыклад, ачышчаючы паветра ў пакоі або дапамагаючы заснуць

Як пакаёвыя расліны могуць палепшыць наша жыццё

Амаль у кожнага з нас дома ёсць пакаёвыя расліны. Аднак не ўсе ў поўнай меры ўсведамляюць іх карысць. Некаторыя з іх здольныя выдаляць таксіны з паветра, іншыя дапамагаюць дзіцяці сканцацтравацца на вучобе. Давайце звернем увагу на самыя карысныя ва ўсіх сэнсах слова пакаёвыя расліны.

Лечаць траўмы
Алоэ вера (Aloe barbereae), таксама вядомае як лілея пустыні, — непатрабавальная левая расліна. У яе сапраўды шмат карысных уласцівасцяў, напрыклад, ачышчэнне паветра.



Сок, які змяшчаецца ў лісці алоэ вера, выкарыстоўваецца для гаення парэзаў і апёкаў, у тым ліку сонечных. Ужо ў Старажытным Егіпце ведалі пра ўласцівасці гэтай расліны, ужываючы для лячэння апёкаў, інфекцый і барацьбы з насякомымі. Пару ад адрва з лісця алоэ таксама выкарыстоўваецца для паляпшэння прыступу астмы.

адна з нешматлікіх раслін, якія выдзяляюць кісларод і ноччу, што робіць яе ідэальнай кветкай для спальні.
Парада: Пастаўце гаршчок з сансэвіерый у радзёўку 2 метраў ад таго месца, дзе вы спіце або праводзіце шмат часу, каб дамагчыся максімальнага эфекту.

Увільгатняюць паветра
Прыкладна на 10 працэнтаў паветра, якім мы дыхаем, увільгатняецца за кошт раслін. Дыпсіс (Chrysalidocarpus lutescens) — адна з самых папулярных пакаёвых пальмаў. Гэтая пальма з сакавітым лісцем насычае паветра вільгацю, што асабліва важна ў зімовыя месяцы. Такія расліны, як, напрыклад, кактусы або суккуленты, наадварот, акумулююць ваду і таму вылучаюць мала вільгаці.



Даюць прыемны пах
Каб напоўніць свой дом асвежальнымі вадарам, замест таго, каб выкарыстоўваць бязваўную хімію, завядзіце ў ім расліны з прыемным пахам — такія, як кафіраў-лайм (Citrus hystrix). Гэтая расліна не ўтрымлівае ніякіх хімікатаў, яна з'яўляецца не толькі выдатным спосабам асвежыць дом, але і заменнае на кухні.


Памяншаюць стрэс
Даследаванні паказалі, што расліны дома і на рабочым месцы ўплываюць на чалавека, дапамагаючы знізіць стрэс і стомленасць і павысіць прадукцыйнасць.
Пастаўце пакаёвыя расліны, асабліва кветкі з доўгім лісцем, на рабочым месце ў офісе або дома, а таксама ў тым пакоі, дзе вашы дзеці робяць хатняе заданне або вучацца. Любая пальма, а асабліва хамедагэя (Chamaedorea seifrizii) або фікус Бенджаміна (Ficus benjamina), будучы рэгуляваць вільготнасць паветра ў памяшканні і знізіць у ім узровень вуглякіслага газаў.



Дапамагаюць пры бяссонніцы
У нас не заўсёды атрымліваецца спаць на працягу рэкамендаваных сямі ці васьмі гадзін, асабліва калі мозг заняты пастаяннымі думкамі пра тое, што адбылося за дзень і што неабходна зрабіць заўтра.
Згодна з даследаваннямі, выдзяленні некаторых раслін — такіх, як лаванда (Lavandula) і язімін (Jasminum), — спрыяюць больш спакойнаму сну. Пах гэтых кветак стварае адчуванне спакою, якое дапамагае вам лепш падрыхтавацца да сну.



Уздзімаюць настрой
Калі нам нядажджыцца, нішто так не паддымае настрой, як падарунак у выглядзе раслін у гаршку або букета. Даследаванні паказалі, што ў балічных пацыентаў, у чыя палатах стаяць кветкі ці вонкі якіх выходзяць у сад, ідуць на папраўку куды хутчэй, чым пацыенты без раслін вакол.
Расліны паддымаюць настрой і дапамагаюць нам адчуваць сябе больш разняволенымі і абароненымі. Яны таксама дапамагаюць справіцца з адзінотай і дэпрэсіяй. Клопат аб жывым арганізме дае нам пацукіцы мэты і задавальненне, асабліва калі расліна, пра якую мы з любоўю клапаціліся, пачынае цвісці. У якасці першых падпалечных выберыце якія-небудзь непатрабавальныя кветкі, такія як узамбарскія фіялкі (Saintpaulia). Яны цвітуць на працягу ўсяго года і не патрабуюць складанага догляду.



А не шкодзць! Безбілетнікаў — да адказу

Як неарганізаваная высечка стала незаконнай
На аўтадарозе Кострычы — Кіраўск супрацоўнікі Бабруйскай міжрайінспекцыі спынілі для праверкі лесавоз з прычэпам, які належаў прыватнаму прадпрыемству з Кіраўска. Колькасць драўніны адрознівалася ад заяўленай у суправаджальных дакументах, нумар пучыявога ліста не адпавядаў паказанаму ў накладной. Выказваюшы здагадку, што могуць быць і іншыя парушэнні, дзяржінспектары вырашылі правесці высечку, з якой вывозілася драўніна.

Распрацоўка апошняй ішла поўным ходам. Вальшчыкі і трактарысты растлумачылі, што прыватнае прадпрыемства, работнікамі якога яны з'яўляюцца, падраділася высечы ўчастак лесу на тэрыторыі Бабруйскага лягаса. Кантраляваць рубку павінны былі мясцовы лесанянт, расказалі ў Дзяржінспекцыі. Работы пачаліся яшчэ год таму і на першапачатковым плане павінны былі скончыцца да 31 снежня 2015 года. Аднак, як высветлілася пазней, у снежні леса-сечны білет падоўжыў да канца чэрвеня 2016 года, а пасля яшчэ на тры месяцы — да 30 верасня. Тым не менш на працягу гэтых трох месяцаў рубкі на леса-сечках ніхто не праводзіў. Зьвяртацца з просьбай аб чарговым падаўжэнні на-пачаткі лесанянтка, мабыць, не адважыўся. Бо за кожны месяц падаўжэння лягас пералічвае ў бюджэт па 1,5 працэнту ад кошту невысечанай драўніны. У кастрычніку леса-рубкі зноў з'явіліся на леса-сечках і пачалі наганяць уплывае. Вось толькі зараз рубка з неарганізаванай ператварылася ў незаконную. Адсутнасць дзеючага леса-сечнага білета не перашкодзіла супрацоўнікам лесанянтка забяспечыць падрадчыка накладнымі на вывоз прадукцыі. Як быў улічаны гэты лес — застаецца толькі гадаць. На тэрыторыі леса-сечкі дзяржінспектары налічылі 120 свежых пнёў. Па іх разліках незаконна нарыхтавана 186 кубоў драўніны.

Сяргей РАСОЛЬКА. rs@zviazda.by

Цікава Як сонца дапамагае мыць машыны

Першая энергаэфектыўная аўтамыйка на сонечных батарэях пачала працу ў Гродна. Як расказаў журналістам аўтар ідэі, дырэктар гродзенскага прыватнага прадпрыемства Дзмітрый СІЦЬКО, гэта аўтамыйка мыйка самаабслугоўвання, у якой выкарыстоўваецца электраэнергія не з агульнай сеткі, а ад сонечных батарэй.

Яна адкрылася на паркоўцы ў спальным раёне Вішнявец. Яшчэ на старэй праектаванні паркоўкі частку тэрыторыі вырашана было адвесці пад сонечныя батарэй. Першапачаткова энергія сонца сілкавалася асветленне на стаянцы, тэхніка і сістэма ацяплення ў доміку адміністра-тара. Пазней было прынята рашэнне выкарыстаць альтэрнатыўную энергію для працы аўтамыйкі на чатыры пасты.

«Першыя ўражанні пасля запуску — станоўчыя. Зараз устаноўлены батарэй сумарнай магутнасцю каля 27 кВт у гадзіну. У сонечнае надвор'е энергія, што выпрацоўваецца комплексам, цалкам хапае для забеспячэння работ мыйкі. Энергія выпрацоўваецца і ў пахмурныя дні, нават у самае неспрыяльнае надвор'е «ад сонца» забяспечваецца дзейнасць паловы пастой аўтамыйкі», — адзначаў Дзмітрый Сіцько.


У бліжэйшы час магнутасць «сонечнага парка» павялічыць удвая: батарэй для гэтага ўжо устаноўлены, засталася іх толькі падключыць. «Выкарыстоўваем у рабоце і энергаэфектыўныя тэхналогіі, напрыклад святлодыёднае асветленне на стаянцы і на самой мыйцы. Калі гэты праект пакажа сябе з добрага боку, то будзе і далей развівацца ў напрамку энергаэфектыўнасці і альтэрнатыўнай энергетыкі», — адзначаў Дзмітрый Сіцько. Ён дадаў, што карысць ад выкарыстання сонечнай энергіі кліенты змогуць адчуць на ўласнай кішэні.

Раман АЛЯХОВІЧ

Даты Падзеі Людзі

1766 год — нарадзіўся Радольф Крэйцэр, французскі скрыпач, кампазітар, дырыжор. Камер-віртуоз двара Напалеона I, Людовіка XVIII. Людвіг ван Бетховен прысвяціў Крэйцэру санату для скрыпкі і фартэпіяна (так званую Крэйцэраву санату).

1905 год — нарадзіўся (вёска Труханавічы, цяпер у Капыльскім раёне) Ян (Іван Алжсеевіч) Скрыган, беларускі пісьменнік, заслужаны работнік культуры Беларусі. Працаваў у Дзяржаўным выдавецтве Беларусі, у часопісе «Польмя», загадчыкам рэдакцыі Беларускай Савецкай Энциклапедыі. У 1975—1985 гадах — адказны сакратар Камітэта па Дзяржаўных прэміях Беларусі ў галіне літаратуры, мастацтва і архітэктуры. Аўтар кніг «Буры над затокамі», «Скажы адно слова», «Мая аповесць» і інш. Пераклаў на беларускую мову кнігі і асобныя творы І. Буніна, М. Горькага, К. Федзіна, украінскіх, літоўскіх, латышскіх і эстонскіх аўтараў. У 1936 годзе рэпрэсаваны і высланы ў Кемеравскую вобласць. У 1946 годзе быў вызвалены. У 1949-м зноў арыштаваны і высланы ў Сібір. Рэабілітаваны ў 1954 годзе. Лаўрэат Дзяржаўнай прэміі Беларусі за ўдзел у стварэнні Беларускай Савецкай Энциклапедыі. Памёр у 1992 годзе.



1911 год — 105 гадоў таму нарадзіўся (мястэчка Мір, цяпер у Карэліцкім раёне) Марк Канстанцінавіч Гаўрын, савецкі матэматык, доктар фізіка-матэматычных навук, прафесар. У 1936 годзе скончыў Ленінградскі ўніверсітэт, працаваў у ім. Заснавальнік навуковай школы ў галіне тэорыі алгебраічных, вылічальнай матэматыкі і прыкладнага праграмавання. Аўтар навуковых работ па функцыянальным аналізе, матэматычнай эаноміцы, вылічальнай матэматыцы, матэматычным праграмаванні. Памёр у 1992 годзе.

1926 год — нарадзіўся Аляксей Сцяпанавіч Суцін, беларускі спартсмен (шахматы), шахматны тэарэтык і метадыст. Майстар спорту СССР, міжнародны гросмайстар, заслужаны трэнер. Памёр у 2001 годзе.

1941 год — байцы 316-й стралковай дывізіі пад камандаваннем І. Панфілава, утрымліваючы рубяж абароны на Валакаламскім напрамку каля раз'езда Дубасекава, затрымалі атаку на Маскву 50 в'яздчых танкаў. Большасць байцоў загінулі, астатнія былі цяжка паранены. Бой пад Дубасекавам увайшоў у гісторыю як падзвіг 28 панфілаўцаў, усім яго ўдзельнікам прысвоена званне Героя Савецкага Саюза.

Было сказана

Георгій МАРЧУК, пісьменнік, публіцыст: «Настойліваць — твар упартасці, настырнасць — яе рукі».

СООБЩЕНИЕ
В соответствии с подпунктами 16.1 и 18.2 Инструкции о порядке раскрытия информации на рынке ценных бумаг сообщаем информацию о сделке, совершаемой с акциями собственной эмиссии, которая является сделкой с заинтересованностью аффилированного лица эмитента:
- полное наименование эмитента:
Закртыёе акцыеонерное общество «КорпКансалт»;
- местонахождение эмитента: 220037, город Минск, переулок Козлова, дом 76, комната 305;
- дата принятия решения о совершении сделки: 10 ноября 2016 года;
- стороны сделки: эмитент (покупатель) и Компания «РІЭЛТИІ КОРПКАНСАЛТ (АР-СІ-ЭП) ЛТД» (продавец);
- предмет сделки: купля-продажа 79 366 простых (обыкновенных) акций эмитента;
- критерии заинтересованности: лица, указанные в абзацах втором-четвертом части седьмой статьи 57 Закона Республики Беларусь «О хозяйственных обществах» не являются заинтересованными в совершении данной сделки;
- сумма сделки: 500 005 евро 80 евроцентов;
- балансовая стоимость активов эмитента на 30 сентября 2016 года: 7 402 072 белорусских рубля;
- цель приобретения простых (обыкновенных) акций: аннулирование в связи с принятием решения об уменьшении уставного фонда акционерного общества путем приобретения части акций в целях сокращения их общего количества;
- вид сделки и способ приобретения простых (обыкновенных) акций: акции приобретены посредством заключения договора купли-продажи;
- дата зачисления простых (обыкновенных) акций на счет «депо» эмитента: 11 ноября 2016 года;
- количество приобретенных простых (обыкновенных) акций: 79 366 штук;
- доля (в процентах) приобретенных простых (обыкновенных) акций в общем количестве эмитированных эмитентом простых (обыкновенных) акций: 97,422%.

Table with weather forecast for the month of November (Сёння, Месяц), including sunrise and sunset times for various cities like Minsk, Vitebsk, and Gomel.

ЗАЎТРА
Геамагнітныя ўзрушэнні
Map showing geomagnetic disturbances across Belarus with temperature and weather icons for various cities like Vitebsk, Grodno, Minsk, and others.

УСМІХНЕМСЯ
Званок на тэлефоне.
Добры дзень, скажыце, я ў морт трапіў?
Не, вы пакуль суды яшчэ толькі тэлефануеце.
Дзяўчына спакушае хлопца.
Ты толькі паглядзі на мяне. У мяне скрука, як перкі, вусны, як спіелая вішня, вочы, як дзівоныя вінаград...
Хм... А мяса-малочнае ёсць што-небудзь?
Класічны гардэроб любой жанчыны:
1. Надзець няма чаго.
2. Вешаць няма куды.
3. Выніць шыада.
4. І спецыяльная паліца: «Раптам пахудзею».

ЗВЯЗДА БЕЛАРУСКАЯ ГАЗЕТА
ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь.
РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫЙСЬКІХ РЭСПУБЛІКІ БЕЛАРУСЬ.
Дырэктар — галоўны рэдактар КАРПЮКЕВІЧ Аляксандр Мікалаевіч.
РЭДАКЦЫЙНАЯ КАЛЕГІЯ: Н. ДРЬІЛА, Н. КАРПЕНКА (першы намеснік галоўнага рэдактара), А. КЛЯШЧУК, А. ЛЯЎКОВІЧ (першы намеснік дырэктара), М. ЛІТВІНАУ (намеснік галоўнага рэдактара), В. МЯДЗЬВЕДЗЕВА (намеснік галоўнага рэдактара), Н. РАСОЛЬКА, С. РАСОЛЬКА, А. СПАНЮСЬКІ (намеснік галоўнага рэдактара), В. ЦЕЛЮШКІ, Л. ЦИМОШЫК (намеснік галоўнага рэдактара).
Выдавец — Рэдакцыйна-выдавецкая ўстанова «Выдавецкі дом «Звязда».
АДРАС: 220013, г. Мінск, вул. Б. Хмяльніцкага, 10-а.
ТЭЛЕФОНЫ: прыёмная — 287 19 19 (тэл./факс); аддзелаў: пісьмаў — 287 18 64, падлікі і распаўсюджвання — 284 44 04, сакратарыята — 292 05 82, адказных за выпуск дадаткаў: «Чырвоная змена» — 292 44 12; «Мясцовае самакіраванне» — 292 44 12, уласных карэспандэнтаў: у Брэсце: 20 37 98, Віцебску: 43 23 74, Гомелі: 28 27 27, Магілёве: 32 74 31, на Мінскай вобл.: (017) 292 21 03; бухгалтэры: 287 18 81.
http://www.zviazda.by; e-mail: info@zviazda.by, (для зваротаў): zvarot@zviazda.by.
ПРЫЁМ тэл./факс: 287 17 79, РЭКЛАМЫ e-mail: reklama@zviazda.by
Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не заўсёды супадаюць з меркаванням рэдакцыі. Рэдакцыя на сваім меркаванні адбірае і публікуе адрасаваныя ёй пісьмы. Перадруж матэрыялы, апублікаваныя ў «Звяздзе», толькі з дазволу рэдакцыі.
Матэрыялы, пазначаныя гэтым значком, носяць рэкламны характар.
Адказнасць за змест рэкламы нясуць рэкламадаўцы.
Газета адукувана ў Рэспубліканскім унітарным прадпрыемстве «Выдавецтва «Беларускі Дом друку», ЛП № 02330/106 ад 30.04.2004.
220013, Мінск, пр. Незалежнасці, 79. Выходзіць 5 разоў на тыдзень. Тыраж 20.008. Індэкс 63850. Зак. № 4531.
М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12
Нумар падпісаны ў 19.30
15 лістапада 2016 года.